

سُورَةُ الصَّفِّ

تعارف

سُورَةُ الصَّفِّ قرآن مجید کے اٹھائیسویں (28 ویں) پارے میں ہے۔ یہ قرآن مجید کی آکٹھویں (61 ویں) سورت ہے۔ یہ سورت مدینہ منورہ میں نازل ہوئی۔ اس میں چودہ (14) آیات اور دو (2) رکوع ہیں۔ اس سورت کی آیت نمبر چار (4) میں لفظ صَفًّا کی نسبت سے اس کا نام سُورَةُ الصَّفِّ رکھا گیا ہے۔ یہ سورت مسبحات میں شامل ہے، کیوں کہ اس کا آغاز اللہ تعالیٰ کی تسبیح سے ہو رہا ہے۔

سُورَةُ الصَّفِّ کی ابتدائی آیات کے حوالے سے حضرت عبداللہ بن سلام رضی اللہ تعالیٰ عنہ فرماتے ہیں کہ ہم چند صحابہ کرام رضی اللہ تعالیٰ عنہم باتیں کر رہے تھے کہ اگر ہمیں معلوم ہو جائے کہ اللہ تعالیٰ کا سب سے زیادہ پسندیدہ عمل کون سا ہے؟ تو ہم اُس پر عمل کرتے، اس پر اللہ تعالیٰ نے سُورَةُ الصَّفِّ کی پہلی دو آیات نازل فرمائیں۔ (جامع ترمذی: 3309)

مرکزی موضوع

سُورَةُ الصَّفِّ میں جہاد فی سبیل اللہ کی ترغیب اور نبی کریم ﷺ کی رسالت کی حقانیت کا بیان ہے۔

بنیادی مضامین

سُورَةُ الصَّفِّ کی ابتدا میں اللہ تعالیٰ نے اپنے دو پسندیدہ اعمال کا ذکر فرمایا ہے:

1- جب دوسروں کو نیکی کا حکم دیا جائے تو اس پر خود بھی عمل کیا جائے۔

2- جنگ کے دوران صف باندھ کر (جنگی منصوبہ بندی کر کے دلیری کے ساتھ) اللہ تعالیٰ کی راہ میں جہاد کیا جائے۔

مسلمانوں کو جہاد فی سبیل اللہ کی ترغیب دینے کے لیے اللہ تعالیٰ نے حضرت موسیٰ علیہ السلام، حضرت عیسیٰ علیہ السلام اور ان کی اقوام کا ذکر کیا۔ انھوں نے انبیائے کرام علیہم السلام کی نافرمانی کی تو اللہ تعالیٰ نے ان اقوام کو ذلیل و رسوا کر دیا۔ ایمان والوں کو نصیحت کی کہ تم اپنے رسول ﷺ کی قدر کرو۔ اللہ تعالیٰ کے راستے میں جہاد کرنے اور اشاعتِ دین کے معاملے میں اللہ تعالیٰ اور اس کے رسول ﷺ کا ساتھ دیتے رہو۔ اللہ تعالیٰ ضرور تمھاری مدد کرے گا، تمھیں بہت سی نعمتوں یعنی غنیمتوں سے نوازے گا، تمھارے گناہ بخش دے گا اور تمھیں جنتوں میں داخل فرمائے گا۔

سُورَةُ الصَّفِّ میں حضرت عیسیٰ علیہ السلام کی اس بشارت کا تذکرہ کیا گیا ہے کہ میرے بعد ایک نبی مبعوث ہوگا جس کا نام احمد (ﷺ) ہوگا۔ اس کے متعلق نبی کریم ﷺ نے ارشاد فرمایا: میں ابراہیم (علیہ السلام) کی دعا، عیسیٰ (علیہ السلام) کی بشارت اور اپنی ماں کا خواب ہوں۔ (مسند احمد: 10457) اس بشارت کی تصدیق کرتے ہوئے مسیحی بادشاہ، شاہ حبشہ احمہ نجاشی نے حضرت جعفر بن ابی طالب رضی اللہ تعالیٰ عنہ کی گفت گو سن کر کہا کہ یہ وہی رسول ہیں جن کی بشارت عیسیٰ ابن مریم علیہما السلام نے دی تھی۔ (مسند احمد: 10539)

نبی کریم ﷺ کا تذکرہ کرتے ہوئے اللہ تعالیٰ نے واضح فرمایا کہ ہم نے اس رسولِ مکرم (ﷺ) کو مبعوث فرمایا ہے اور ہم انھیں اور ان کے دین کو سب پر غالب کر دیں گے۔

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

سَبَّحَ لِلَّهِ مَا فِي السَّمٰوٰتِ وَمَا فِي الْاَرْضِ ۚ وَهُوَ الْعَزِيزُ الْحَكِيمُ ۝۱ يَا أَيُّهَا الَّذِينَ

اللہ ہی کی تسبیح کی ہر اُس چیز نے جو آسمانوں میں ہے اور جو زمینوں میں ہے اور وہ بہت غالب بڑی حکمت والا ہے۔ اے ایمان والو!

آمَنُوا لِمَ تَقُولُونَ مَا لَا تَفْعَلُونَ ۝۲ كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ ۝۳

تم ایسی بات کیوں کہتے ہو جو کرتے نہیں؟ اللہ کے نزدیک (یہ) سخت ناپسندیدہ بات ہے کہ تم ایسی بات کہو جو کرتے نہیں۔

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَانَهُمْ بُنْيَانٌ مَّرصُوصٌ ۝۴ وَإِذْ قَالَ

بے شک اللہ اُن سے محبت کرتا ہے جو اُس کی راہ میں صف باندھ کر قتال کرتے ہیں گویا وہ سیمہ پلائی ہوئی دیوار ہوں۔ اور (یاد کرو) جب

مُوسَىٰ لِقَوْمِهِ يُقَوْمِهِ لِمَ تُوذُّونَنِي ۚ وَ قَدْ تَعْلَمُونَ أَنِّي رَسُولُ اللَّهِ إِلَيْكُمْ ۚ فَلَمَّا زَاغُوا

موسیٰ (علیہ السلام) نے اپنی قوم سے فرمایا اے میری قوم! تم مجھے کیوں اذیت دیتے ہو حالانکہ تم جانتے ہو کہ میں تمہاری طرف اللہ کا رسول ہوں پھر جب

أَزَاغَ اللَّهُ قُلُوبَهُمْ ۗ وَاللَّهُ لَا يَهْدِي الْقَوْمَ الْفٰسِقِينَ ۝۵ وَإِذْ قَالَ عِيسَى ابْنُ مَرْيَمَ

انہوں نے ٹیڑھ اختیار کی تو اللہ نے ان کے دلوں کو ٹیڑھا کر دیا اور اللہ فاسق قوم کو ہدایت نہیں دیتا۔ اور (یاد کیجیے) جب عیسیٰ ابن مریم (علیہما السلام) نے کہا

يٰۤبَنِي إِسْرٰءِيلَ إِنِّي رَسُولُ اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ وَ مُبَشِّرًا

اے بنی اسرائیل! بے شک میں تمہاری طرف اللہ کا رسول ہوں تصدیق کرنے والا ہوں اپنے سے پہلے آنے والی (کتاب) تورات کی اور اس (عظمت والے)

بِرَسُولٍ يَّآتِي مِنْ بَعْدِي ۙ اسْمُهُ أَحْمَدُ ۚ فَلَمَّا

رسول (خاتم النبیین ﷺ) کی خوش خبری دینے والا ہوں جو میرے بعد تشریف لائیں گے جن کا نام احمد (خاتم النبیین ﷺ) ہے پھر جب وہ

جَاءَهُمْ بِالْبَيِّنَاتِ قَالُوا هٰذَا سِحْرٌ مُّبِينٌ ۝۶ وَ مَنْ أَظْلَمُ مِمَّنِ افْتَرَىٰ عَلَى اللَّهِ

(رسول خاتم النبیین ﷺ) اُن کے پاس واضح نشانیاں لے کر آئے وہ کہنے لگے یہ تو جادو ہے۔ اور اُس شخص سے بڑا ظالم کون ہوگا جو اللہ پر

الْكَذِبَ وَ هُوَ يُدْعَىٰ إِلَى الْاِسْلَامِ ۗ وَاللَّهُ لَا يَهْدِي الْقَوْمَ الظَّالِمِينَ ۝۷ يُرِيدُونَ

جھوٹ باندھے حالانکہ اسے اسلام کی طرف بلایا جا رہا ہو؟ اور اللہ (ایسی) ظالم قوم کو ہدایت نہیں دیتا۔ وہ چاہتے ہیں

لِيُظْفِعُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَلَوْ كَرِهَ الْكَافِرُونَ ﴿٨﴾ هُوَ الَّذِي أَرْسَلَ

کہ اللہ کے نور کو اپنے منہ (کی پھونکوں) سے بجا دیں اور اللہ اپنے نور کو پورا فرما کر رہے گا خواہ کافروں کو کتنا ہی ناگوار ہو۔ وہی (اللہ) ہے جس نے اپنے

رَسُولَهُ بِالْهُدَىٰ وَدِينٍ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ﴿٩﴾

رسول (خاتم النبیین الہی واصحابہ وسلم) کو ہدایت اور دین حق کے ساتھ بھیجا تاکہ وہ اُسے ہر دین پر غالب فرما دے خواہ مشرکوں کو کتنا ہی ناگوار ہو۔

يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ﴿١٠﴾ تُوْمِنُونَ

اے ایمان والو! کیا میں ایسی تجارت کی طرف تمہاری رہ نمائی کروں؟ جو تمہیں دردناک عذاب سے بچالے۔ (وہ یہ ہے کہ) تم اللہ اور اُس کے رسول

بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ

(خاتم النبیین الہی واصحابہ وسلم) پر ایمان رکھو اور اللہ کی راہ میں جہاد کرو اپنے مالوں اور اپنی جانوں سے تمہارے لیے یہی بہتر ہے

إِنْ كُنْتُمْ تَعْلَمُونَ ﴿١١﴾ يَغْفِرُ لَكُمْ ذُنُوبَكُمْ وَيُدْخِلْكُمْ جَنَّاتٍ تَجْرِي مِنْ تَحْتِهَا

اگر تم جانتے ہو۔ وہ (اللہ) تمہارے گناہ بخش دے گا اور تمہیں (ایسے) باغات میں داخل فرمائے گا جن کے نیچے نہریں بہ رہی ہوں گی

الْأَنْهَارِ وَ مَسْكِنٍ طَيِّبَةٍ فِي جَنَّاتٍ عَدْنٍ ذَلِكِ الْفَوْزُ الْعَظِيمُ ﴿١٢﴾ وَ الْآخِرَىٰ

اور نہایت عمدہ رہائش گاہوں میں (ٹھہرائے گا جو) ابدی جنتوں میں ہیں یہی بہت بڑی کامیابی ہے۔ اور ایک دوسری (دُنیاوی نعمت بھی عطا فرمائے گا) جسے تم

تُحِبُّونَهَا ۖ نَصْرٌ مِّنَ اللَّهِ وَ فَتْحٌ قَرِيبٌ ۖ وَ بَشِيرٌ لِّلْمُؤْمِنِينَ ﴿١٣﴾

پسند کرتے ہو (وہ) اللہ کی طرف سے مدد اور جلد ملنے والی فتح ہے اور (اے نبی مکرم خاتم النبیین الہی واصحابہ وسلم!) آپ مومنوں کو (اس بات کی) بشارت دے دیجیے۔

يَا أَيُّهَا الَّذِينَ آمَنُوا كُونُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ لِحَوَارِيِّنَ مَنْ

اے ایمان والو! تم اللہ (کے دین) کے مددگار ہو جاؤ جس طرح عیسیٰ ابن مریم (علیہما السلام) نے حواریوں سے فرمایا تھا کون ہے جو

أَنْصَارِي إِلَى اللَّهِ ۖ قَالَ الْحَوَارِيُّونَ نَحْنُ أَنْصَارُ اللَّهِ فَأَمَّا تَطَّيْفَةٌ مِّنْ بَنِي إِسْرَائِيلَ

اللہ کی راہ میں میرا مددگار بنے؟ حواریوں نے کہا ہم ہیں اللہ کے (دین) کے مددگار تو بنی اسرائیل کا ایک گروہ ایمان لے آیا

وَ كَفَرَتْ طَّيْفَةٌ فَأَيَّدْنَا الَّذِينَ آمَنُوا عَلَىٰ عَدُوِّهِمْ فَأَصْبَحُوا ظَاهِرِينَ ﴿١٤﴾

اور ایک گروہ نے کفر اختیار کیا چنانچہ جو لوگ ایمان لائے تھے ہم نے ان کے دشمنوں کے مقابلہ میں ان کی مدد کی تو وہ غالب ہو گئے۔

مشق

درست جواب کا انتخاب کریں۔

(i) سُورَةُ الصَّفِّ میں حضرت عیسیٰ علیہ السلام نے کس ہستی کی آمد کی بشارت دی؟

(الف) حضرت ابراہیم علیہ السلام (ب) حضرت موسیٰ علیہ السلام

(ج) حضرت ہارون علیہ السلام (د) حضرت محمد رسول اللہ ﷺ

(ii) سُورَةُ الصَّفِّ کو مُسَبِّحَاتٌ میں شامل کرنے کی وجہ ہے:

(الف) اللہ تعالیٰ کی تسبیح کا بیان (ب) اللہ تعالیٰ کی قدرت کا بیان

(ج) اللہ تعالیٰ کی وحدانیت کا بیان (د) اللہ تعالیٰ کی حکمت کا بیان

(iii) سُورَةُ الصَّفِّ کی آیات ہیں:

(الف) دس (ب) بارہ (ج) چودہ (د) سولہ

(iv) سُورَةُ الصَّفِّ کی ابتدائی آیات میں اللہ تعالیٰ کے پسندیدہ عمل کا تذکرہ ہے:

(الف) زکوٰۃ دینا (ب) حج کرنا (ج) نماز پڑھنا (د) جہاد کرنا

(v) سُورَةُ الصَّفِّ میں رکوع ہیں:

(الف) دو (ب) تین (ج) چار (د) پانچ

مختصر جواب دیں۔

(i) سُورَةُ الصَّفِّ میں حضرت عیسیٰ علیہ السلام کی کون سی بشارت کا ذکر کیا گیا ہے؟

(ii) سُورَةُ الصَّفِّ کا مرکزی موضوع تحریر کریں۔

(iii) سُورَةُ الصَّفِّ کی ابتدائی دو آیات کا شان نزول تحریر کریں۔

(iv) سُورَةُ الصَّفِّ میں دوسروں کو نیکی کا حکم دینے کا کیا اصول بیان ہوا ہے؟

(v) حضرت جعفر بن ابی طالب رضی اللہ تعالیٰ عنہ کی گفت گو سن کر شاہ حبشہ نے کیا کہا؟

تفصیلی جواب دیں۔

سُورَةُ الصَّفِّ کے بنیادی مضامین تحریر کریں۔

سرگرمیاں برائے طلبہ

- ❖ سُورَةُ الصَّفِّ کا ترجمہ پڑھیں اور اہم نکات اپنی کاپیوں پر لکھیں۔
- ❖ مختلف تفاسیر سے سُورَةُ الصَّفِّ کے بنیادی مضامین کے بارے میں تفصیلاً آگاہی حاصل کریں۔
- ❖ جہاد کی فضیلت و اہمیت کے بارے میں ایک مضمون تحریر کریں۔
- ❖ سُورَةُ الصَّفِّ میں مذکور انبیائے کرام علیہم السلام کے مختصر تعارف پر تحقیقی مضمون لکھیں۔

برائے اساتذہ کرام

- ❖ طلبہ کو سُورَةُ الصَّفِّ کے مضامین کے بارے میں تفصیلاً آگاہی دیں۔
- ❖ جہاد کی فضیلت و اہمیت پر کراجماعت میں ایک کونز مقابلے کا اہتمام کروائیں۔
- ❖ طلبہ کے درمیان سُورَةُ الصَّفِّ کے اہم نکات پر گروہی مباحثے کا اہتمام کریں۔